

Hset Jaco

1.....

Bàu bòch hmàih ka oh daq

¹ Jaco , hapõng da Boc Plinh xam da Chuaq Jesus Christ , achìh ka mòeq jàt baiq xinoe oe paclac . Waiq kan catèm jah am ka oh daq .

Rìh qmang leq jò nanxa

² Dìq dõng ka oh daq, khòh ngan kan qnhro bàc trong trùh ka pì oh daq aih bu dàng kan lem bùi gêh geo . ³ majah qmang aih bèn loq kan qnhro manoh lùì oh daq broq loh kan loq kềm . ⁴ Mahaq kan loq kềm hadai waq ka gêh dèh ka yiniq broq da haq , dõq oh daq hadai jah geo lem , ùh ta chriah qmòe ajang leq . ⁵ Tàng joq taqne oh daq i mangai ùh dai rabiaq ðeh , haq drah creò dang Boc Plinh aih Mangai ma am ùh ðìq ùh dài ka rìm ngai , ùh lech ka cabô ,aih èh haq aih hi jah . ⁶ Mahaq ep yõc manoh lùì hu creò dang , apaq rangòt , majah qmang aih mangai rangòt tiàh ka lai laq diac raxìq cayeò hlui tacô tatau . ⁷ Mangai qmang aih apaq xoh ðeh loq jah cleq enh Boc Plinh . ⁸ aih mangai taleq ùh lènh , broq cleq dua ùh gêh . ⁹ Oh daq leq ma oe ðeh tanòe haqneq hamoq , aih haq drah catèh dèh kan haqnèq da haq beq , ¹⁰ mangai padrõng hadai catèh dèh kan haqmoq beq , majah qmang aih ðeh kô èh hadai hnhung lùch tiàh ka riang nhat . ¹¹ Mat mahi tõi , tõi ðeh ,nhat croh , riang hadrùih , kan lem hnhung , mangai padrõng èh hadai croh qmang aih ta yiniq abroq haq .

Kan padô qnùt xam kan tabòeh dech

¹² Xôq ramot am ka mangai jò haq glàm ðeh kan padô qnùt , majah qmang aih jò haq khoe jah dràng ta kan qnhro , aih èh haq jah waq cadoh kan rìh diac plinh , Boc Plinh ma khoe têu am ka mangai ma loq iu yùq ka haq . ¹³ Jò qnang glàm kan padô qnùt ,apaq i cabô doe : Kô Boc Plinh padô au , majah qmang aih ùh i kan dù leq jah padô Boc Plinh , yac ka cla haq hadai ùh padô aluàn cabô . ¹⁴ Mahaq rìm ngai glàm kan padô qnùt jò haq dõq dèh manoh cla patùt raðeh . ¹⁵ Jò manoh cla hadràp khoe trap , haq xêh loh yiniq lui , jò yiniq lui hi jah gêh , haq xêh loh kan cachit . ¹⁶ Oh daq da au ,apaq qnùt raðeh , ¹⁷ rìm kan tabàih lem geo aih ðìq trùh enh qnhèq , loh enh nòe Baq qngah qngai , ta dalam haq ùh i kan tablòq , hadai ùh i ka wòch kan talic . ¹⁸ Cla Haq khoe tiaq deh manoh , khoe yõc bàu joq qnàng hauang loh bèn ðòeq bèn jah wìa pli ma ramua ta rìm yiniq haq ma broq loh .

Tamàng rai broq tiaq .

¹⁹ Dìq ka oh daq da au , pì loq hmàng qmang kô : rìm ngai ep rênh ka tamàng mahaq adia ka capoch , adia ka nòeh , ²⁰ majah qmang aih kan nòeh da kon mangai ùh broq loh kan taq atòq da Boc Plinh . ²¹ Qmang aih , ep caðac kan trùq amùà xam kan ngang dù ma oe raq i , pahaqneq dèh manoh hu ðìh yõc bàu khoe pìt ta manoh oh daq , aih la bàu jah dèch mahua yiang oh daq . ²² Drah broq tiaq bàu aih , apaq toq tamàng dech huqnùt dèh cla . ²³ Majah qmang aih, tàng i cabô tàng bàu mahaq ùh broq tiaq , aih i crài cleq ka mangai sreò dèh hadrò ta guàng , ²⁴ khoe èh hi lam , hèt dèh ka hadrò qmang leq . ²⁵ Mahaq mangai leq ma ngan qmòe ka ja cajoq ta ranenh geo lem , aih ranenh da kan paclaih , rai kềm ka hèm trùh , ùh xài toq tàng khoe hi hèt ðac , mahaq ðìq ka manoh wèq tiaq ranenh aih , mangai aih haq jah xôq ramot tiaq trong raðeh ma iu bàu . ²⁶ Mahaq tàng loq i mangai leq hèm ðeh kô mangai tiaq trong Chuaq mahaq ùh tât padràng dèh rapet toq ti qnùt dèh manoh cla , kan tiaq Chuaq qmang ka da wì aih hi qngwan qngwaiq . ²⁷ Tiaq ðaoq ma lem geo ùh i ka xit , ùh i ka habau enh ngèa Boc Plinh , Baq da bèn aih : thia hmàih ka mangai lac , ka mangai hadrò jò wì haq hadàc khoc , rai wèq cla raðeh claih ka kan amùà da crõng taneh .

2.....

Apaq loq waq ka apah

¹ Oh daq da au , oh daq khoe lùì Chuaq Jesus Christ , aih Chuaq ranhòm qngah qngai da bèn , aih apaq loq waq ka tang ngai . ² Patiah đac , i mangai asràng wang , caxùnh eo cwàn lem , mùt tanòe tagop oh daq , èh i mòeq ngai caxùnh cwàn eo hyah hyai hadai mùt . ³ Tàng oh daq ngan mangai caxùnh eo lem , rai pachùh : Haqngui ajang kô ! nòe ma yeo lem , èh doe ka mangai ma pa : Yòng aqmat raq , ùh meh hangui ta haneq qmat ajang jènh au , ⁴ qmang aih ajoq oh daq khoe lah đac dabau , khoe wia cwan hadrah i manoh qmèq ? ⁵ Oh daq da au , pì tamàng kô : Ma ùh xài Boc Plinh khoe raih bài mangai pa ta qnhòng kô òeq broq wì haq jah wia mangai padròng kan ta manoh lùì , òeq wì jah waq diac da haq ma têu am ka mangai ma loq waq ka haq ùh xài ? ⁶ Hagleq oh daq majah jù đac mangai pa ! Ma ùh xài mangai padròng raq ma khoe padit oh daq , hua qnoh oh daq trùh ta cwan hadrah ? ⁷ Ma ùh joq wì haq raq ma capoch ùh hòq đac ka yiniq lem ma khoe yòc òeq hu hiniq ka pì qmòh ? ⁸ Tàng joq oh daq wèq ka geo lem ranenh da hnim Bùa tiaq bàu Hset Hadròeh hnài : Ep loq waq ka mangai haten hatia tiaq ka cla , qmang aih oh daq acaq oe khoe lem . ⁹ Mahaq tàng oh daq loq waq ka apah , aih khoe i tuiq , ranenh hi taqmòq yiniq lui ka oh daq tiaq ka bài mangai broq ùh troq tiaq ranenh . ¹⁰ Majah qmang aih mangai leq wèq òeq đong ta ranenh mahaq ùh troq mòeq yiniq raq , aih hadai tiaq gleq ùh troq òeq đong . ¹¹ Majah qmang aih Mangai ma doe “ Ìh ùh khòh tango .” hadai i doe “ Ìh ùh khòh jêh đac mangai .” Tàng ìh ùh hiaq tango mahaq jêh đac mangai , qmang aih ìh ajoq mangai broq ùh troq tiaq ranenh . ¹² Drah capoch rai broq tiaq ka mangai ma padon chluq ranenh hadrah ka rađeh , aih la ranenh da kan ùh tawac . ¹³ Kan hadrah ùh tamèt ka mangai ùh broq loh kan tamèt , mahaq kan loq ha-och jah blêq kan hadrah .

Manoh lùì mahaq ùh i ka yiniq broq aih èh haq cachit

¹⁴ Maleq ma yeo lem , oh daq da au , tàng mòeq ngai doe đeh kô i manoh lùì mahaq ùh i ka yiniq broq ? Manoh lùì qmang aih ajah dèch haq ? ¹⁵ Patiah đac , i mòeq ngai oh daq calô qnì , oh daq cadri qnì ùh i qmòe ka ahyah caxùnh , rìm hì ùh i ka dahwèq acaq , ¹⁶ mahaq taqne oh daq i mòeq ngai doe ka wì aih : Drah lam ka catèm , qnhia ka hatôq rai acaq đeh ka panàc oq ! mahaq ùh i qnèp qmòe dahwèq cleq ka chac wì aih ma qnang nan , aih i jah cleq ? ¹⁷ Manoh lùì hanoh qmang aih , tàng manoh lùì ùh loh yiniq broq aih èh haq cachit . ¹⁸ Tàng ùh meh i mangai doe : Ìh i manoh lùì , au i yiniq broq . Patô manoh lùì ùh i ka yiniq broq da ìh am au ngan , khoe èh au hi patô ka ìh manoh lùì loh enh yiniq broq da au . ¹⁹ Ìh lùì i mòeq Boc Plinh raq , ìh lùì khoe troq , kan kiac hadai lùì qmang aih , mahaq rai tarit yùq . ²⁰ Mahaq wùih ! mangai blùng tau , ìh enh waq ka nhìn manoh lùì ùh i ka yiniq broq aih ajoq qngwan ùh xài ? ²¹ Apraham , kan cadraq da bèn , jò haq dèch Ysac aih kon haq tọc ta prang tadreo , aih ma ùh joq haq canòm ka yiniq broq òeq hu jah creo ka haq mangai taq atoq ? ²² Qmang aih , ìh i hnoq manoh lùì xam yiniq broq wa abroq pajùm ti dabau , canòm ka yiniq broq manoh lùì men jah gêh geo . ²³ Qmang aih jah xit bàu Hset Hadròeh doe “ Apraham lùì Boc Plinh , trong aih majah doe ka haq mangai taq atoq .” èh jah creo ka haq aih bua da Boc Plinh . ²⁴ Ajang aih oh daq jah loq kon mangai canòm ka yiniq broq men jah kan taq atoq , ùh xài canòm toq ka manoh lùì . ²⁵ Hadai qmang aih , Rahap mangai gucadri broq bac , haq cadoc bài mangai lam rinh , èh patô ka wì aih tiaq trong qnoeq òeq hu hlài , aih ma ùh xài canòm ka yiniq broq men jah doe ka haq mangai taq atoq qmòh ? ²⁶ Majah qmang aih , chac ùh i ka mahua aih èh cachit , manoh lùì ùh i ka yiniq broq hadai cachit qmang aih .

3

Yiniq lui da rapet

¹ Tapì oh daq ùh dừh i bəc ngai dèch đeh broq mangai hnài , majah qmang aih bèn loq rađeh ep pòq wê kan hadrah yeo nhang hòm . ² Òiq ka bèn catoeh bəc trong . Tàng mangai leq ùh hiaq

catoeh dèh trong hacùng bàu , aih raq mangai khoe geo , loq tât padràng rađeh . ³ Bèn qmùt mem ta kiang axêh , waq ka haq iu tiaq bèn , dài bèn men jah thê diq ka chac haq iu tiaq bèn . ⁴ Ngan bài boang kân: Yac ka haq kân dăng leq kân , yac ka cayeo qnung haq taleq ùh dèh , mòi toq blênh wech qyoh dua khoe jah wech haq , tiaq manoh mangai wèq haq ma enh . ⁵ Hadai qmang aih , ta chac bèn rapet aih qyoh, mahaq jah catèh bài trong ma kân . Ngan rôm wang yac ka kân dăng leq , mahaq toq xit ngia ùnh dua hlât büh dôi haq cheo dôi ! ⁶ Rapet hadai tiaq ka ùnh , aih raq nòi apùq diq dôi kan dù oe ta chac bèn , broq amùa diq dôi chac bèn , büh cheo diq ka qnhòng bèn , yac cla rapet hadai ùnh ta hwin khoe büh . ⁷ Diq dôi bài ngè ta gùng , bài chim, bài hadrùng , bài ngè rih ta diac raxiq diq jah búc , èh hòm kon mangai khoe búc bài ngè aih . ⁸ mahaq rapet , ùh i cabô jah búc haq , aih raq kan dù kon mangai ma tât padràng ùh jah , haq bình bauq bài nôi cachit ka mangai . ⁹ Xi rapet bèn manè apôi Boc Plinh , Baq da bèn , hadai ajang rapet bèn ra-òh hamaiq ka kon mangai ma khoe jah broq loh tiaq radua qmù Boc Plinh . ¹⁰ Hadai mòi toq hacùng aih raq mahaq loh bàu manè xam bàu ra-òh hamaiq . Oh daq da au ! ùh khòh qmang aih . ¹¹ pajùm mòi tamòc diac ma wia ka loh diac nim xam diac xang qmòh ? Oh daq da au , long póc wia ka jah loh pli ôliu , long nho loh pli póc jah loq ùh? Tamòc diac xang hadai ùh jah loh diac nim .

Kan rabiaq joq qnàng

¹³ Tapi oh daq cabô ma i kan rabiaq ? Drah yóc dèh trong rih acaq lem linh ðòeq hu mahnu dèh biac broq ma loh enh kan rabiaq kan loq kêm . ¹⁴ Mahaq tàng joq oh daq i kan tagrinh ta pagau ka dabau xam kan tajênh ta manoh cla , aih apaq padèch rađeh hadai apaq capoch amòng pagau ka bàu joq qnàng . ¹⁵ Kan rabiaq qmang aih ùh xài loh enh qnhèq , mahaq da taneh , da xech akia xam da kan kiac . ¹⁶ Majah qmang aih taleq i kan taji q tajênh , ta aih i kan manhai xam rìm kan dù . ¹⁷ Mahaq kan rabiaq ma loh enh qnhèq angoe aih hadròeh lem , atiq kan hatroq , loq amàn , loq kêm , bình kan loq waq xam pli lem , taq atoq , hnhuh jang . ¹⁸ Mangai broq kan hatroq haq jah gat pli taq atoq ma khoe rai ta kan hatroq

4

Rih diq manoh ka Chuaq

¹ Bài kan loq tajênh tarahen taqne pì aih loh enh leq ? ma ùh xài loh enh kan loq ònh da manoh cla ma xan àu tablêq yôt ta chac oh daq raq qmòh ? ² Oh daq ònh mahaq ùh jah trong ðeh ma enh , oh daq jêh ðac mangai , tarênh mahaq dua ùh jah cleq , oh daq i kan ta pagiq taqmiaq . Oh daq majah ùh jah cleq pàng oh daq ùh waiq bòch Boc Plinh . ³ Oh daq waiq bòch mahaq ùh jah cleq , pàng pì bòch ùh troq trong , ðòeq toq racaih tiaq manoh cla enh . ⁴ Wùih bài mangai ja tango tau ! pì ma ùh qnì taqmùt ti cròng taneh kô aih pì tablêq hlài ka Boc Plinh ? Dài qmang aih , cabô enh broq bua ka cròng taneh kô , haq aih loh mangai tablêq ka Boc Plinh . ⁵ Ahiaq pì hèm Hset Hadròeh capoch dech ùh loh lùa cleq qmòh? Yiang Hadròeh da Boc Plinh ma thê oe ta manoh cliac bèn , haq bêu bèn loh qmòe ka tarênh , ⁶ mahaq Haq tam ka bèn kan tabaih yeo kân hòm . Dài qmang aih Hset Hadròeh majah achih “ Boc Plinh tablêq ka mangai loq catèh rađeh , mahaq am xôq ramot ka mangai loq hamon rađeh .” ⁷ Qmang aih thê drah iu Boc Plinh . Drah tablêq hlài kan kiac aih èh haq hi wia hangai ka oh daq . ⁸ Drah thia haten ka Boc Plinh aih èh Haq hi thia haten ka oh daq . Mangai ma i yiniq lui drah qnheo hreo dèh ti kòng beq , cabô baiq manoh , drah broq hreo dèh manoh beq , ⁹ drah hnoq dèh kan habo , drah ta-oe hmoè , drah halih bàu do loh bàu crò hmoè , halih kan lem búi loh kan mangò . ¹⁰ Drah caqnìh rađeh enh ngèa Chuaq, aih èh haq hi dèch atóc oh daq .

Trong capoch troq dabau

¹¹ Oh daq ùh dùh capoch qmèq ka dabau . Cabô capoch troq dèh oh daq qnì , ti hadrah dèh oh daq qnì , haq aih capoch qmèq ka ranenh , tah hadrah ka ranenh . Tàng pì hadrah hlài ka ranenh ,

aih pì ùh xài mangai iu tiaq ranenh , mahaq mangai hadrah ranenh . ¹² Dìq dèh mòeq Ngai raq broq loh ranenh , mòeq Ngai raq ma hadrah ranenh aih la Mangai dèch di jah , jêh đac hadai jah . Mahaq ih kô iq cabô, gleq majah hùà hadrah deh mangai haten hatia ?

Cabô jah loq ka hì da èh

¹³ Tamàng kô , ìh mangai ma doe : Hì kô tàng ùh meh hì da èh , au lam ta gùng tau , oe ta aih mòeq hanam ,ti padro hì jah bac jènh . ¹⁴ mahaq hì da èh qmang leq , oh daq ma loq ! Majah qmang aih, qnhòng rih da oh daq aih cleq ? Bu dàng diac ngom , i ðeh mòeq hyàc raq hì hnhung . ¹⁵ Oh daq khòh doe qmang kô ma troq : Tàng joq Chuaq ma enh , tàng joq au ma oe rih , aih èh au jah broq yiniq kô ,yinq tau . ¹⁶ Aih iq , oh daq dèch bàu catèh ðòeq hu panhòm ! Catèh panhòm qmang aih ðìq qmèq . ¹⁷ Dài haq , cabô loq trong lem mahaq ùh waq broq tiaq , aih i tuiq

5

Pariaq mangai padrõng

¹ Manòeq tamàng kô , pì mangai ma padrõng kan ! Drah crò hmoe , breo ma dèh haq , majah qmang aih kan ranàc kàn padon ta-ùc ka pì . ² Kùng hang pì bùc om , eo yôh pì catia kaq . ³ Wang bac pì loh ka axiang , axiang aih raq kan panhìn ðòeq tablêq hlài ka pì , jrêh chac pì tiah ka ùnh cheo . Oh daq khoe don ðòeq bac jènh ta hì atiq lùch ! ⁴ Hatau , kùng baha da bình gat ta ruàng oh daq , oh daq ma khoe yôc dech da wì , wì haq creo đang , bàu wì haq khoe trùh ta don Chuaq i cwiàng itai . ⁵ Oh daq rih ta crõng taneh kô khoe jah acaq ôq racaih ka lem bùi , oh daq khoe broq bit cla raðeh ta hì broq jam . ⁶ oh daq khoe wiàng acop bàu taqmòq yiniq ðòeq hu jêh caðac mangai taq ataq , yac ka haq ùh i tablêq hlài ka pì .

⁷ Qmang aih , oh daq ep cajap manoh gòm hì Chuaq trùh . Ngan mangai ma abèq ruàng : wì haq cajap manoh gòm dahwèq lem loh enh taneh trùh qmòe jò khoe jah mè enh gàu jò gat trùh ðìq jò gat ⁸ Oh daq hanoh qmang aih , hadai ep loq kềm rai cajap manoh , majah qmang aih hì da Chuaq trùh khoe haqnap . ⁹ Oh daq pi dùh ti padrùt ka dabau ðòq ùh hìaq ep pòq kan hadrah , hatau , Mangai ma hadrah khoe yòng ajang qmang hnim !

¹⁰ Oh daq da au , pì ngan bài wì mangai pajàu ma khoe canòm ka yiniq Chuaq hu capoch , ðòeq top dua trong chiùq xalep xam kan loq kềm ka raðeh . ¹¹ Oh daq loq bài magai ma loq kềm jò nanxa , aih bèn doe wì haq jah xôq ramot . Oh daq hmaq tàng doe Jop khoe kềm dàng leq , rai khoe jah hnoq jò atiq lùch Chuaq taqmroq am ka haq , majah qmang aih Chuaq bình kan loq tamèt ha-och.

kan hapah

¹² Adroe ðìq ðõng , oh daq ùh dùh hapah dèh , apaq patô tróc , patô taneh ,hadai apaq patô yiniq qnoeq ðòeq hu hapah , tàng joq aih doe joq , ùh aih doe ùh, ðòeq ùh hìaq ep pòq kan hadrah.

¹³ Taqne oh daq i cabô chiùq ka xalep qmòh ? Mangai aih waiq khàn beq . Cabô i kan lem bùi qmòh? Drah calêu manè apôi beq . ¹⁴ Taqne oh daq i cabô yiniq ùh hróc qmòh ? Drah akhen ka bài gucraq Tagop Hadròeh trùh , jò khoe canòm ka yiniq Chuaq ðòeq xùt dầu ka mangai yiniq , khoe aih wì craq hì waiq khàn am ka haq . ¹⁵ Bàu waiq khàn xi manoh lùì jah broq brêh ka mangai yiniq. Chuaq jah dèch haq aih , tàng mangai yiniq loq i yiniq lui cleq , aih èh dua jah caqnaih .

¹⁶ Qmang aih , drah paqnoh deh yiniq lui ti dabau , ðòq oh daq jah brêh ka yiniq : mangai taq ataq yôc manoh nhet ðòeq waiq khàn aih joq xit bəc . ¹⁷ Êlì aih mangai hadai ùh nèn qmang ka

bèn . Haq waiq khàn , cali calo dôq trôc apaq mè , aih trôc ùh mè ta crông taneh piq hanam qne .

¹⁸ Khoe aih haq waiq khàn hlài , trôc hi mè , aih taneh hi loh dahwèq .

¹⁹ Oh daq da au , taqne oh daq loq i mangai leq lam hwang hangai ka trong joq qnàng , yàng i mangai broq ka haq tawih hlài , ²⁰ haq khòh loq rameh : mangai leq broq ka mangai i yiniq lui wih hlài ,cađac dèh trong ùh troq , aih haq dèch da wì mahua yiang claih ka cachit , rai gahnàp đac bàc yiniq lui .